



മലങ്കര ഓർത്തഡോക്സ് സുറിയാനി സഭ

MALANKARA ORTHODOX SYRIAN CHURCH



Vol. 1-Issue : 6 THE ONLINE OFFICIAL NEWS BULLETIN 2018 FEBRUARY

SEASON OF EPIPHANY

ദിനപത്രം

ܕܝܢܐ ܕܡܚܠܬܐ

ܡܚܠܬܐ SUNDAY	ܐܘܡ ܡܚܠܬܐ MONDAY	ܬܠܬܐ ܡܚܠܬܐ TUESDAY	ܠܘܠܬܐ ܡܚܠܬܐ WEDNESDAY	ܡܚܠܬܐ ܡܚܠܬܐ THURSDAY	ܠܚܡܐ ܡܚܠܬܐ FRIDAY	ܡܚܠܬܐ SATURDAY
 8 4	4 5	8 6	4 7	8 8	 4 9	8 10
5 th Sunday after Epiphany hadshabo d anide Sunday of all Departed					9 th Memorial of Mathews Mar Epiphanius Metropolitan (St. Thomas Cathedral, Kollam)	

LECTIONARY

Eve : Matthew 25:31-46
Mon : John 5:19-29.
HQ : Luke 12:32-49

Deut 34: 1-12
Joshua 24:29-33
Isaiah 38:10-20

James 4:6-5:6
1 Corinthians 15:20-28

FEB
4

സർവ്വമത സമ്മേളനം സ്നേഹസംഗമമായി



കുന്നംകുളം : മലങ്കരസഭയിലെ ആദ്യ സന്യാസസമൂഹമായ ബഥനി ആശ്രമത്തിന്റെ ശതാബ്ദി ആഘോഷങ്ങളുടെ ഭാഗമായി നടത്തിയ ഹൃദയസ്पर्ശം 2018 സർവ്വമതസമ്മേളനം പരി.കാതോലിക്കാബാവാ കുന്നംകുളം ബഥനി ഇംഗ്ലീഷ് ഹയർസെക്കണ്ടറി സ്കൂൾ ഓഡിറ്റോറിയത്തിൽ വെച്ച് ഉദ്ഘാടനം ചെയ്തു. മനുഷ്യന്റെ മതം എന്നത് മനുഷ്യത്വമായിരിക്കണമെന്നും ആ മനുഷ്യത്വം നഷ്ടപ്പെടുന്ന അവസരത്തിലാണ് സമൂഹം മലീമസപെടുന്നതെന്നും ആ മാനവികത തിരികെ കൊണ്ടുവരുന്നതിന് സർവ്വമതസൗഹാർദം അത്യാവശ്യമാണെന്നും പരിശുദ്ധ പിതാവ് ഉദ്ബോധിപ്പിച്ചു. ഇടുക്കി ഭദ്രാസനാധിപൻ മാത്യൂസ് മാർ തേവോദോസിയോസ് അദ്ധ്യക്ഷനായി. മാനവികതയുടെ സംസ്കാരത്തിൽ ഊന്നിയാണ് മനുഷ്യൻ മുന്നോട്ട്

പോകേണ്ടത്. മതവിശ്വാസങ്ങളെ മതിൽകെട്ടി നിർത്തരുത് സ്വാമി ശിവശ്വരൂപാനന്ദ അഭിപ്രായപ്പെട്ടു. അറിവിനേക്കാൾ പവിത്രമായി മറ്റൊന്നുമില്ല കൂട്ടികളെ ജീവിക്കാൻ പഠിപ്പിക്കേണ്ടത് മതത്തിന്റെ അടിസ്ഥാനത്തിലാകരുത് പാണക്കാട് മുന

വ്വരലി ശിഹാബ് തങ്ങൾ പറഞ്ഞു. ജ്ഞാനവും ഭക്തിയും കർമ്മവും ഈ മൂന്നും ഈശ്വരസാക്ഷാത്ക്കാരത്തിനുള്ള മാർഗ്ഗമാണെന്നാണ് എല്ലാമതങ്ങളും ഒരുപോലെ പഠിപ്പിക്കുന്നത് എന്ന് ഫാ.ഡോ.കെ.എം.ജോർജ്ജ് പറഞ്ഞു. ബഥനി ആശ്രമം സൂപ്പീരിയർ ഫാ.മത്തായി, ബഥനി സ്കൂൾ മാനേജർ ഫാ.സോളമൻ, പ്രിൻസിപ്പൽ ഫാ.പത്രോസ്, കുന്നംകുളം ഭദ്രാസന സെക്രട്ടറി ഫാ. ഗീവർഗ്ഗീസ് തോലത്ത് എന്നിവർ പ്രസംഗിച്ചു.





H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ വാണിപ്പോയവരുടെ ഓർമ്മ

സാക്ഷികളുടെ വലിയ സമൂഹത്തിന്റെ വർത്തമാനക്കണ്ണിയാണ് ഇന്നത്തെ ആരാധകർ. മുൻതലമുറകൾ ഭക്തി പൂർവ്വം അനുഷ്ഠിച്ച ഉപവാസത്തിലേക്ക് വർത്തമാനകാല തലമുറയെ അവർ ഉപനയിക്കുകയാണ്. വിശ്വാസജീവിതത്തിൽ ആത്മതപനവും ഉപവാസവും അപരിത്യാജ്യമാണ്. മാമ്മുദീസായോട് സത്യസന്ധത പുലർത്തുവാൻ മാമ്മുദീസായുടെ മക്കൾ എല്ലാവരും 'പെട്ടക'ത്തിലേക്ക് പ്രവേശിക്കുകയാണ്. വീട്ടമ്മമാർ പാത്രം തേച്ച് കഴുകി തിളക്കം വർദ്ധിപ്പിക്കുന്നതുപോലെ ആത്മാവിന്റെ ഉദയശോഭ ക്രമപ്രവൃദ്ധമായി വർദ്ധിപ്പിക്കുവാൻ ഈ ചുളയിലേക്കുള്ള ഉൾപ്രവേശം അനിവാര്യമായിരിക്കുന്നു.

യുദ്ധസാഹചര്യത്തിൽ സൈനികരെ മുഴുവൻ അണിനിരത്തി ശത്രുവിനെ നേരിടുവാൻ സജ്ജരാക്കുക എന്ന ശൈലി ഈ അനുസ്മരണം അനാവരണം ചെയ്യുന്നു. ഇന്നല്ലെങ്കിൽ നാളെ നാം ആ വലിയ സമൂഹത്തോട് ചേരേണ്ടവർ ആണെന്ന ബോധം നൽകുന്ന വിനയവും പങ്കാളിയും ജാഗ്രതയും ദനഹാകാലം നമുക്ക് നൽകുന്ന വളർച്ചയുടെ വലിയ പാഠങ്ങൾ തന്നെ.

വി. ത്രിത്വത്തിൽ രണ്ടാമൻ ആയ യേശുക്രിസ്തുവിനെ സ്വജീവിതത്തിൽ രക്തസാക്ഷിത്വം കൊണ്ടോ, വൈദികശുശ്രൂഷ കൊണ്ടോ വിശ്വാസപരിപാലനം കൊണ്ടോ സാക്ഷിച്ച് ജീവിതത്തെ പ്രശോഭിപ്പിച്ച ശ്രേഷ്ഠ വ്യക്തിത്വങ്ങളെ ഈ കാലം നിരന്തരം ആരാധനയിൽ സ്മരിക്കുന്നു. വർത്തമാനകാല തലമുറയ്ക്ക് പ്രചോദനമേകുന്നു.

അഖില മലങ്കര ബാലസമാജം നേതൃത്വ പരിശീലന ക്യാമ്പ് സമാപിച്ചു

കോട്ടയം : മലങ്കര ഓർത്തഡോക്സ് സുറിയാനി സഭയുടെ അഖില മലങ്കര ബാലസമാജം നേതൃത്വ പരിശീലന ക്യാമ്പ്, ജനുവരി 26-ന് വെള്ളിയാഴ്ച ശാസ്താംകോട്ട മൗണ്ട് ഹോറേബ് ആശ്രമത്തിൽ വച്ച് നടന്നു.



പരിശുദ്ധ ബസേലിയോസ് മാർത്തോമ്മാ മാതൃസ്ഥാപനം ദ്വിതീയൻ കാതോലിക്കാ ബാപായുടെ ഓർമ്മപ്പെരുന്നാളിനെ തുടർന്ന് പ്രസ്ഥാനം പ്രസിഡന്റ് അഭിവന്ദ്യ ഡോ. ജോഷ്യാ മാർ നിക്കോദീമോസ് മെത്രാപ്പോലീത്തായുടെ അദ്ധ്യക്ഷതയിൽ കൂടിയ സമ്മേളനം കൊല്ലം ഭദ്രാസനാധിപൻ അഭിവന്ദ്യ സഖറിയായ് മാർ അനോണിയോസ് മെത്രാപ്പോലീത്ത ഉദ്ഘാടനം ചെയ്തു. ശാസ്താംകോട്ട ബി.എം.എം എഞ്ചിനീയറിങ് കോളേജ് അഡ്മിനിസ്ട്രേറ്റർ റവ.ഫാ.തോമസ് വർഗീസ് ചാവടിയിൽ "ക്രൈസ്തവ നേതൃത്വ പാഠവം" എന്ന വിഷയത്തിൽ ക്ലാസ്സ് നയിച്ചു. ക്രൈസ്തവ ആദ്ധ്യാത്മിക പ്രസ്ഥാനങ്ങളിൽ നേതൃത്വം വഹിക്കുന്നവർ ക്രിസ്തുവിന്റെ മുഖം ലോകത്തിന് കാട്ടിക്കൊടുക്കുന്നവരും ഇളം തലമുറകളെ ക്രിസ്തുവിലേക്ക് ആകർഷിക്കുന്നവരും ആയിരിക്കണമെന്ന് അദ്ദേഹം പറഞ്ഞു. അഖില മലങ്കര ബാലസമാജം ജനറൽ സെക്രട്ടറി റവ.ഫാ.ജിത്തു തോമസ് സ്വാഗതവും ജോയിന്റ് സെക്രട്ടറി ശ്രീ.ലിപിൻ പുനൻ കൃതജ്ഞതയും പറഞ്ഞു. സഭയുടെ തിരുവനന്തപുരം മുതൽ കോട്ടയം വരെയുള്ള 11 ഭദ്രാസനങ്ങളിൽ നിന്നുള്ള വൈസ്പ്രസിഡന്റുമാർ, ജനറൽ സെക്രട്ടറിമാർ ജോയിന്റ് സെക്രട്ടറിമാർ ഡിസ്ട്രിക്ട് ഓർഗനൈസർമാർ എന്നിവർ ഉൾപ്പെടെ 75 പ്രതിനിധികൾ ക്യാമ്പിൽ സംബന്ധിച്ചു. 2018-ലെ പ്രവർത്തന കലണ്ടറിന്റെ പ്രസാധനം യോഗത്തിൽ വെച്ചു നിർവ്വഹിച്ചു. 2018 ജൂലൈ 14-ന് ശനിയാഴ്ച സൗത്ത് സോൺ കേന്ദ്ര കലാമത്സരങ്ങൾ തിരുവല്ല എം.ജി.എം സ്കൂളിൽ വെച്ചും നോർത്ത് സോൺ കേന്ദ്ര കലാമത്സരങ്ങൾ കൊരട്ടി സീയോൻ അരമനയിൽ വെച്ചും നടത്തുന്നതിനും സെപ്റ്റംബർ 20,21,22, തീയതികളിൽ കേന്ദ്ര ത്രിദിന ക്യാമ്പ് നടത്തുന്നതിനും ഡിസംബർ 9-ന് ബാലദിനം ആചരിക്കുന്നതിനും നിശ്ചയിച്ചു.



പാഠും വാനും മായുന്നേരം...

(എല്ലാ വാങ്ങിപ്പോയവരുടെയും ഓർമ്മ കഴിക്കുന്ന ഞായറാഴ്ച)

(വി.ലൂക്കോ 12:32-49)

വേദനാദം-5

ഈ മണ്ണിൽ ചവിട്ടിനിന്നവരിലത്രയോ പേർ ചാവിരുളിലേക്കിറങ്ങി പോയവരാണ്. കണ്ണടച്ചാൽ ആ പൂർവ്വസൂരികളുടെ സ്നേഹത്തിന്റെ കുളിരും, സ്പർശവും ഓർമ്മയിൽ ഒരു നിലാവെളിച്ചത്തിന്റെ കുളിരോടെ അനുഭവിക്കാം.



ഫാ.മാത്യു വർഗീസ് കുളങ്ങാട്ടിൽ

ഒരു തിരി അണയുന്നതും, ഒരു പുൽനാമ്പിലെ നീർതുള്ളി ഒരു നീലത്തടാകത്തിലേക്കിറ്റുവീഴുന്നതും, പിന്നെ അസ്തമയചരായുമൊക്കെ നമ്മുടെ ചലചിത്രങ്ങളിൽ മരണത്തിന്റെ പ്രതീകങ്ങളായി ദൃശ്യവൽക്കരിക്കാറുണ്ട്. എന്നാൽ നാം കാണാതെപോകുന്ന ദൃശ്യമായ ആരാധനാ സംസ്കൃതിയിലെ അനശ്വരവും അതുല്യവുമായ ജീവന്റെ ആഘോഷമാണ് ഈ വേദപരിചേരം സൂചിപ്പിക്കുന്നത്.

1.മരണം വിട്ട് ജീവങ്കലേക്ക് പ്രവേശിച്ചവർ

ഈ വേദഭാഗം ജീവിതത്തിന് ആശ്വാസവും അഭിമാനവും എങ്ങിനെ നേടിയെടുക്കാമെന്ന് വിവരിക്കുന്നുണ്ട്. സൃഷ്ടാവാം ദൈവത്തോടുള്ള പ്രതിബദ്ധതയാണ് അവന്റെ പദനിസ്ഥനത്തിനായി ജാഗ്രതയോടെ കാത്തിരിക്കുന്നവരുടെ കാതൽ. ഈ കാത്തിരിപ്പ് മനോഹരമാണ്. ഒരു കുഞ്ഞിന്റെ വരവിനായി ഗർഭിണിയുടെ കാത്തിരിപ്പ് പോലെ. അത് ഉറക്കമില്ലാത്ത ഉണർവ്വാണ്. നാം നടന്ന വഴികളൊക്കെ കടന്നുപോകുകയായിരുന്നു. ഒരു പെസഹായനുഭവം പോലെ. ജീവിതത്തിലെ എല്ലാ നിമിഷങ്ങളോടും സന്തോഷത്തോടെ നാം യാത്ര പറയേണ്ടവരാണ്. മരണവും വിട്ട് പോകേണ്ട ഒരു നടവഴിയാണ്. ആർക്കും അതിലംഘിച്ച് കടക്കാനാവത്ത ആ അതിരുകൾ താണ്ടുന്ന പലർക്കും ലക്ഷ്യസ്ഥാനത്തെ കുറിച്ച് അറിവില്ലായിരുന്നു. ക്രിസ്തു ഈ യാത്രക്ക് മാർഗ്ഗം പകർന്നു.

ആനീദെ എന്ന പദത്തിന്റെ ക്രിയാനാമം

ഏനാദെ എന്നാണ്. മാറ്റപ്പെടുകയെന്നും, വാങ്ങിപ്പോവുക, കടന്ന്പോവുക എന്നീ അർത്ഥങ്ങൾ അതിനുണ്ട്. ആ വൃലാതികളില്ലാതെ സന്തോഷത്തിന്റെ ബേതലഹേമിൽ നിന്ന് മർദ്ദിതരുടെ യറിഹോവിലേക്ക് യാത്ര ചെയ്യുമ്പോൾ മുറിവേറ്റാലും മർദ്ദനമേറ്റാലും ആ നല്ല ശമര്യക്കാരൻ സ്നേഹപരിചരണങ്ങളോടെ അടുത്തുവരുമെന്നത് ഒരു യാത്രീകന്റെ ആനന്ദമാണ്. മരണമെന്ന പരീക്ഷിനെ മാമ്മോദീസായും, വി.കുർബ്ബാനയുമാകുന്ന ഔഷധക്കൂട്ടിനാൽ സൗഖ്യമാക്കുന്ന പുത്രൻ തമ്പുരാൻ മരണമെന്ന വിഷമുള്ളിനെ പരിഗ്രഹിച്ചവനാണ് എന്നത് നമ്മുടെ ആത്മയെര്യം ആയിരിക്കണം.

സിദ്ധന്മാരോടൊപ്പം നിത്യവാസം ഉണ്ടാകുവാനാണ് നാം മരണം വിട്ട് പോകുന്നത്. വിട്ട് പോകേണ്ട കടത്ത് പാലമാണ് മരണം. പാലം ഒരു കടത്ത് വഴി മാത്രം! അത് അക്കരെയ്ക്കുള്ള മാർഗ്ഗമാണ്. അത് പരമലക്ഷ്യമല്ല. യുക്തിക്ക് മരണം എന്ന വിഷമുള്ള ഭയപ്പാട് സൃഷ്ടിക്കുന്നതാണ്. ദൈവം ജീവനുള്ളവരുടെ ദൈവമാകുന്നു, മരിച്ചവരുടേതല്ല എന്ന് തമ്പുരാൻ കൽപ്പിക്കുന്നത് നാം വായിക്കുന്നുണ്ട്. (പുറ 3:6, മത്ത 22: 32 മർക്കോ 12: 2627) ഇതിനുദാഹരണമാകുന്നത് സംവത്സരങ്ങൾക്ക് മുമ്പേ കടന്ന് പോയ അബ്രാഹാമിനെക്കുറിച്ച് പറഞ്ഞുകൊണ്ടാണ്. താൻ മരിച്ചവരുടെ ദൈവമല്ല എന്ന് അബ്രാഹാമിനെ പരാമർശിച്ച പറയുമ്പോൾ അബ്രാഹാമും വിശ്വാസികളായ വാങ്ങിപ്പോയവർ തനിക്ക് മരിച്ചവരല്ല, അവരുടെ ശരീരം പൊടിയിലേക്ക് മടങ്ങിയെങ്കിലും (ഉൽപ്പ 3.19, 21:26, 34:15) അവരുടെ ആത്മാക്കൾ തനിക്ക് ജീവനുള്ളവരാണ്. മരണമടഞ്ഞ ലാസർ ഉറങ്ങുകയാണ് എന്ന് പറയുമ്പോഴും ജീവൻ എന്നത് തനിക്ക് മാത്രം അവകാശപ്പെട്ടതാണ് എന്ന് ഉടയവൻ സൂചിപ്പിക്കുകയായിരുന്നു. ജീവന്റെ ഉറവിടവും ഉടയോനും താനായിരുന്നിട്ടും, മരണത്തെ തോൽപ്പിച്ച് ജീവന്റെ ഉത്ഥാനത്തിന്റെ സുവിശേഷം ഉയർപ്പിലൂടെ ഉദ്ഘോഷിച്ചിട്ടും ചിലർ മരിച്ചവരെ മണ്ണായി മാത്രം വീക്ഷിക്കുന്നു!

2.പിതൃഗേഹം എന്ന പ്രത്യാശ

ആർക്കും കവരുവാനാകാത്തതും,



പകരുവാനാകാത്തതുമായ സന്തോഷമാണ് പൗദീസാ. തകരുന്ന ലോകത്ത് ദൈവം പകരുന്ന പ്രത്യാശയാണ് തന്റെ രാജ്യം. പരി. ഔഗേബാവ തിരുമനസ്സ് കൊണ്ട് ഒരു മനുഷ്യജീവിതത്തിന്റെ വിവിധഘട്ടങ്ങളെ ഗർഭലോകം, സംസാരലോകം, പരേതലോകം, സ്വർഗ്ഗലോകം, നരകം എന്നിങ്ങനെ തരംതിരിച്ച് പഠിപ്പിച്ചു. ലോകത്ത് കൂടാരവാസികളായവർ മരണശേഷം മൂതലോകത്ത് ജീവിക്കുന്നു. ധനവാന്റെയും ലാസറിയുടെയും ദൃഷ്ടാന്തത്തിലൂടെ കർത്താവ് വ്യക്തമാക്കിയത് അതാണ്. ഇങ്ങിനെ കർത്താവിനോട് കൂടെ വസിക്കുവാൻ പൗലോസ് ശ്ലീഹാ തീഷണമായി വാഞ്ചിക്കുന്നുണ്ടല്ലോ (ഫിലി 1:21 -23). തന്നെ ഏറ്റുപറഞ്ഞ കള്ളനോട് കർത്താവ്, ഇന്ന് നീ എന്നോട് കൂടെ പൗദീസായിലിരിക്കും (ലൂക്കോ 23:43) എന്നാണ് അരുൾ ചെയ്തത്. ആകുലരായിരുന്നവർക്ക് ദൈവത്തിന്റെ മാറ്റമില്ലാത്ത കൂടാരത്തിനകത്തേക്ക് പ്രവേശിക്കുകയെന്നത് സന്തോഷപ്രദമാണ്.

നടരാജഗുരുവിന്റെ അവസാനകാലത്ത് സംഭവിച്ചത് ഗുരു നിത്യചൈതന്യത്തിലിരിക്കുന്നത് ഇങ്ങനെ, ഒരിക്കൽ നടക്കുമ്പോൾ ഞങ്ങൾ വൃദ്ധനായ ഒരു ഗ്രാമീണനെ കണ്ടു. ഗുരു അയാളോട് വളരെ സനേഹത്തോടെ കുശലം ചോദിച്ചു: നമ്മൾ രണ്ടുപേരും വൃദ്ധന്മാരായി, ഇനി ഈ ലോകത്തിൽ നമുക്കെന്താണ് ചെയ്യാനുള്ളത്. തമ്മിൽ കാണുന്നതും, കുശലാനുഷം ചെയ്യലും, ചിരിയുമൊക്കെയാണ് നമ്മുടെ സന്തോഷം. ദൈവത്തിന്റെ ആഹ്വാനം നമ്മളെയെല്ലാം തിരിച്ചുവിളിക്കാനുള്ള ഒരു കോളിംഗ് ബെൽ ഉണ്ട്. ഒരു ദിവസം അവൻ നമ്മുടെ ബട്ടണിൽ വിരലമർത്തും. അടുത്ത നിമിഷത്തിൽ നാം തൊഴുകെകളുടെ അവിടുത്തെ സന്നിധിയിൽ നിൽക്കും. അതെപ്പോഴാണ് എന്ന് അറിയില്ല. അതുകൊണ്ട് അതിന് തയ്യാറായി നിൽക്കാം അല്ലേ? അവർ രണ്ടുപേരും ചെറിയ കുട്ടികളെപ്പോലെ പൊട്ടിച്ചിരിച്ചു....ദൈവത്തിന്റെ വിരൽ സ്പർശം ഏൽക്കുന്ന നിമിഷമായി മരണത്തെ ദർശിച്ചവരായിരുന്നു അവർ. ആ തിരുസന്നിധിയിൽ ഹാജരാകുന്ന ആനന്ദം അവരുടെ ചിരിയായി മാറി.

COMING EVENTS

പെരുന്നാളുകൾ

- ബുധനൂർ-സെന്റ് ഏലിയാസ് പള്ളി ഫെബ്രു. 3-11
- കരുവാറ്റ സെന്റ് മേരീസ് പള്ളി ഫെബ്രുവരി 4-11
- കിഴവള്ളൂർ സെന്റ് പീറ്റേഴ്സ് വലിയപള്ളി ഫെബ്രു. 4-11
- കാരയ്ക്കൽ സെന്റ് ജോർജ്ജ് ഫെബ്രു. 4-18
- ഞാറക്കാട് സെന്റ് ജോൺസ് ഫെബ്രു. 6,7
- മുളക്കുളം വലിയപള്ളി ഫെബ്രു. 9,10
- തേവനാൽ മാർ ബഹനാൻ ഫെബ്രു. 11-18
- കുണ്ടറ, സെന്റ് തോമസ് വലിയപള്ളി ഫെബ്രു. 18-മാർച്ച് 4
- കിഴക്കേകല്ലട, സെന്റ് ജോർജ്ജ് വലിയപള്ളി ഫെബ്രു. 25- മാർച്ച് 4

ഓർത്തഡോക്സ് കൺവൻഷൻ

- പട്ടിക്കാട് എം.ജി.എം-ഫെബ്രു. 11-18
- ചെങ്ങന്നൂർ -ഫെബ്രു. 14-17
- തുമ്പമൺ -ഫെബ്രു. 4-17
- മാവേലിക്കര -ഫെബ്രു. 7-11
- പുത്തൂർ -ഫെബ്രു. 7-11
- ബുധനൂർ സെന്റ് ഏലിയാസ്-ഫെബ്രു. 3-11
- പാലക്കാട് സെന്റ് മേരീസ്-ഫെബ്രു. 9-11
- കൊച്ചി- ഫെബ്രു. 23-25
- കല്ലുപാറ -ഫെബ്രു. 4-11

കുദാശ

- മരത്തംകോട് സെന്റ് ഗ്രീഗോറിയോസ് പള്ളി-ഫെബ്രു. 7,8
- ആലപ്പുഴ-ചെന്നംങ്കരി സെന്റ് തോമസ് പള്ളി -ഫെബ്രു. 9,10
- കൊണ്ടാഴി-സെന്റ് ഗ്രീഗോറിയോസ് കുരിശുപള്ളി - ഫെബ്രു. 11



ആരാധനാലയങ്ങൾ അക്രമത്തിലൂടെ പിടിച്ചെടുക്കാനാവില്ല.

പരി.കാതോലിക്കാബാവാ

കോട്ടയം: മലങ്കരസഭയുടെ ഉടമസ്ഥതയിലുള്ള ആരാധനാലയങ്ങളും സ്ഥാപനങ്ങളും സംഘടിത അക്രമത്തിലൂടെ പിടിച്ചെടുക്കുമെന്ന നീക്കം നടപ്പില്ലെന്ന് പരി.കാതോലിക്കാബാവാ. അങ്കമാലി ഭദ്രാസനത്തിലെ ചാത്തമറ്റം ശാലോം സെന്റ് മേരീസ് പള്ളിയിൽ പ്രകോപനം സൃഷ്ടിച്ച യാക്കോബായ സഭാംഗങ്ങൾക്ക് ഒത്താശചെയ്ത പോലീസ് അധികൃതരുടെ സമീപനം പ്രതിഷേധാർഹമാണ്. നീതിന്യായ കോടതികളുടെ വിധികൾ അവഗണിച്ച് മനപൂർവ്വം സംഘർഷം സൃഷ്ടിച്ച് പള്ളികൾ പൂട്ടിക്കൊള്ള ശ്രമം സഭാ ചെറുത്തുതോൽപ്പിക്കും. കാര്യക്ഷമമായി നിയമം നടപ്പിലാക്കുന്നതിനുള്ള നിഷ്പക്ഷ നടപടി സർക്കാർ കൈക്കൊള്ളണമെന്ന് അദ്ദേഹം ആവശ്യപ്പെട്ടു.

സുന്നഹദോസ് സെക്രട്ടറി പ്രതിഷേധിച്ചു.

ചാത്തമറ്റം ശാലോം പള്ളിയെ സംബന്ധിച്ച് നടന്ന സംഭവങ്ങളിൽ മലങ്കര ഓർത്തഡോക്സ് സഭയുടെ സുന്നഹദോസ് സെക്രട്ടറി ഡോ. യൂഹാനോൻ മാർ ദീയസ്കോറോസ് മെത്രാപ്പോലീത്ത ശക്തമായി പ്രതിഷേധിച്ചു. വിഘടിത വിഭാഗത്തിലെ അഭിപിതാക്കന്മാരും വൈദികരും വിശ്വാസികളും ഉൾപ്പെട്ട് നടത്തിയ പ്രവർത്തനങ്ങളേയും ഇതെല്ലാം കണ്ട് നോക്കുകയുണ്ടായില്ലെന്ന് നിന്ന പ്രാദേശിക പോലീസ് അധികാരികളുടെ നിരുത്തരവാദപരമായ പ്രകടനങ്ങളിലും മെത്രാപ്പോലീത്ത ദുഃഖവും സങ്കടവും രേഖപ്പെടുത്തി. രാജ്യത്തിന്റെ പരമോന്നത നീതിപീഠത്തെ അവഹേളിക്കുകയും പരിഹസിക്കുകയും ചെയ്തതിനെതിരെ പ്രതികരിക്കേണ്ടത് ഓർത്തഡോക്സ് സഭയുടെ സുന്നഹദോസ് സെക്രട്ടറി എന്ന നിലയിൽ താനോ തന്റെ സഭയിലെ മറ്റുപിതാക്കന്മാരോ അല്ല എന്നാണ് തന്റെ വിശ്വാസമെന്നും മറിച്ച് ആരെ പരിഹസി

ച്ചുവോ, അവഹേളിച്ചുവോ അവർതന്നെ അതിനെ പരിഹാരം കാണുമെന്നാണ് തന്റെ വിശ്വാസമെന്നും അദ്ദേഹം കൂട്ടിച്ചേർത്തു.

സുപ്രീംകോടതി വിധിയെ ചോദ്യം ചെയ്യാൻ ഭാരതീയരായ ആർക്കുതന്നെ അധികാരമില്ല, തെറ്റുകളെ ചൂണ്ടിക്കാണിക്കാം. ഒരു നൂറ്റാണ്ടോളം പഴക്കമുള്ള വ്യവഹാരത്തിൽ ഓർത്തഡോക്സ് സഭ ഏർപ്പെട്ടിട്ടുള്ളത് ഒരു തത്വത്തിന്റെ അടിസ്ഥാനത്തിലാണ്. പള്ളികളോ പള്ളിസ്വത്തുക്കളോ പിടിച്ചെടുക്കലല്ല മലങ്കര സഭയുടെ ഉദ്ദേശം. വിദേശാധിപത്യത്തിൽ നിന്നും സഭയെയും സഭാജനത്തെയും രക്ഷിക്കുക എന്നതാണ് മലങ്കര സഭ വിഭാവനം ചെയ്യുന്നത്. കോടതിവിധി അംഗീകരിച്ച് മുന്നോട്ടുപോകുക എന്നതാണ് ഓരോ ഭാരതീയന്റെയും ധർമ്മം. അതാത് കാലത്ത് ഭരണത്തിലിരിക്കുന്ന സർക്കാരുകളാണ് അത് നടപ്പിലാക്കേണ്ടത് മാറി മാറി വരുന്നതായ സർക്കാരുകൾ, കോടതി വിധികൾ നടപ്പിലാക്കുവാൻ അനുവദിക്കാതിരുന്നതിന്റെ പരിണിതഫലമാണ് ഇത്തരം പ്രവണതകൾക്ക് കാരണം.

പള്ളികൾ സ്ഥാപിച്ചത് അന്തോക്യ സിംഹാസനത്തിനുകീഴിൽ വിശ്വാസികൾക്ക് ആരാധിക്കാനാണ്, അതുകൊണ്ട് ഏത് കോടതി എന്ത് വിധിപറഞ്ഞാലും ഞങ്ങൾ അംഗീകരിക്കുകയില്ല എന്ന നിലപാട് മലങ്കര സഭാവിശ്വാസികൾ മാത്രമല്ല ഭാരതത്തിലെ നിയമവ്യവസ്ഥിതിയിൽ വിശ്വസിക്കുന്ന ഒരു പൗരനും അംഗീകരിക്കാൻ കഴിയുന്നതല്ല. 2017 ജൂലൈ 3 ന് സർവ്വകാര്യങ്ങളും വ്യവസ്ഥാപിതമായി ദൈവശാസ്ത്രവും സാമൂഹ്യശാസ്ത്രവും സഭാ ശാസ്ത്രവും വ്യക്തമായി പഠിച്ച് ഉണ്ടായ വിധിന്യായത്തെയാണ് ഇവിടെ അവഹേളിച്ചിട്ടുള്ളത്. പരി.പത്രോസിന്റെ ശ്ലൈഹീക പിൻതുടർച്ചയെ മലങ്കരസഭ ഒരിക്കലും ചോദ്യം ചെയ്തിട്ടില്ല. അതുപോലെ തന്നെയാണ് വി.മാർത്തോമ്മ ശ്ലീഹായുടെ ശ്ലൈഹീക പാരമ്പര്യവും അത് ഒരിക്കലും ചോദ്യം ചെയ്യപ്പെടാവുന്നതല്ല എന്നും അദ്ദേഹം കൂട്ടിച്ചേർത്തു.

News, Advertisements, Wishes Etc...

Contact ☎ 8078914931

📞 9446407503

Email: malankaranewsbulletin@gmail.com

Add Size: 15 cm x 10 cm (H)_Half Page CDR File



മാർ യൂലിയോസ് പ്രതിഷേധിച്ചു

മലങ്കര ഓർത്തഡോക്സ് സഭയുടെ ആസ്ഥാനവും പൗരസ്ത്യ കാതോലിക്കായുടെ അരമനയുമായ കോട്ടയം ദേവലോകം കാതോലിക്കേറ്റ് അരമനയിലെ ബോർഡിൽ പാത്രിയാർക്കീസ് വിഭാഗം രാത്രിയുടെ മറവിൽ കാണിച്ച അതിക്രമത്തിൽ മലങ്കര ഓർത്തഡോക്സ് സഭയുടെ മാധ്യമവിഭാഗം അദ്ധ്യക്ഷൻ ഡോ.പൂലിക്കോട്ടിൽ ഗീവർഗ്ഗീസ് മാർ യൂലിയോസ് മെത്രാപ്പോലീത്ത ശക്തമായ പ്രതിഷേധം രേഖപ്പെടുത്തി. അസഹിഷ്ണുത ഉള്ള ഒരു സമൂഹമായി വിഘടിച്ച സമൂഹം മാറി എന്നതിന്റെ ഉദാഹരണമാണ് ഇത്തരം ബാലിശമായ പ്രവർത്തികൾ.... സ്പർദ്ധ വളർത്താനും അക്രമം അഴിച്ചുവിട്ട് സമാധാനം തകർക്കാനും മനപൂർവ്വം ശ്രമിച്ചവർക്കെതിരെ പോലീസ് അടിയന്തിര നടപടികൾ സ്വീകരിക്കണമെന്നും അദ്ദേഹം ആവശ്യപ്പെട്ടു.

യുവജനപ്രസ്ഥാനം പ്രതിഷേധിച്ചു

കോട്ടയം: മലങ്കര ഓർത്തഡോക്സ് സഭയുടെ ആസ്ഥാന മന്ദിരത്തിന്റെ പ്രവേശനകവാടത്തിൽ രാത്രിയിൽ പോസ്റ്റർ ഒട്ടിച്ച വിഘടിച്ച സഭയുടെ ഹീനവും പ്രകോപനപരവുമായ നടപടിയിൽ യുവജനപ്രസ്ഥാനം കോട്ടയം ഭദ്രാസനകമ്മറ്റി പ്രതിഷേധിച്ചു. സാമൂഹിക വിഭേദവും മതസ്പർദ്ധയും മാത്രം വളർത്താൻ ഉപകരിക്കുന്ന ഇത്തരം ദുർനടപടികൾ അഴിച്ചുവിടുന്ന സംഘടനകളെ നിരോധിക്കുകയും ഇത് ചെയ്തവരെ നിയമത്തിനുമുമ്പിൽ കൊണ്ടുവരുകയും ചെയ്യണം എന്ന് പ്രസ്ഥാനം ആവശ്യപ്പെട്ടു.

പരമപരിരുമേനിയ്ക്ക് ഗാനാർച്ചന



കോട്ടയം: പരി.പരമപരിരുമേനിയുടെ ജീവിതവും ദർശനവും ആസ്പദമാക്കി സംഗീത സംവിധായകൻ ആലപ്പി രംഗനാഥ് രചിച്ച

ഈണം പകർന്ന പരമപരിരുമേനിയുടെ കീർത്തനാഷ്ടകം പരി.കാതോലിക്കാബാവ മൂമ്പാക്കെ സമർപ്പിച്ചു. ദേവലോകം കാതോലിക്കേറ്റ് അരമനമുറ്റത്ത് സംഘടിപ്പിച്ച ഗാനാസന്ധ്യയിലാണ് സമർപ്പണം നടന്നത്. സംഗീതജ്ഞരായ പ്രണവം ഡോ.ശങ്കരൻ നമ്പൂതിരി, ബിനു ആനന്ദ്, സിസ്റ്റർ ജൂലി എന്നിവരാണ് കീർത്തനം ആലപിച്ചത്. സുന്നഹദോസ് സെക്രട്ടറി ഡോ. യൂഹാനോൻ മാർ ദീയസ്കോറോസ്, ഡോ. സഖറിയോസ് മാർ നിക്കോളവോസ്, ഡോ. മാത്യൂസ് മാർ സേവേറിയോസ് എന്നിവർ പങ്കെടുത്തു.

ചരമസുവർണ്ണ ജൂബിലി



ഭാഗ്യ സ്മരണാർഹനായ പത്രോസ് മാർ ഒസ്താന്തിയോസ് തിരുമേനിയുടെ ചരമസുവർണ്ണ ജൂബിലി സമാപന സമ്മേളനം പരി.ബസ്തോലിയോസ് മാർത്തോമ്മാ പൗലോസ് ദിതീയൻ കാതോലിക്കാബാവ ഉദ്ഘാടനം ചെയ്തു. കൽദായ സഭ ആർച്ച് ബിഷപ്പ് ഡോ. മാർ അപ്രേം, ഡോ. യാക്കോബ് മാർ ഐറേനിയസ്, ഡോ. തോമസ് മാർ അത്താനാസിയോസ്, സഖറിയ മാർ അത്തോണിയോസ്, ജോഷ്വാ മാർ നിക്കോളിമോസ്, ഡോ. മാത്യൂസ് മാർ സേവേറിയോസ് എന്നിവർ പങ്കെടുത്തു.

നിലയ്ക്കൽ ഭദ്രാസന വൈദിക ധ്യാന യോഗവും ശുബ്ദക്കാനോ ശുശ്രൂഷയും

റാനി : മലങ്കര ഓർത്തഡോക്സ് സുറിയാനി സഭ നിലയ്ക്കൽ ഭദ്രാസന വൈദിക സംഘത്തിന്റെ വലിയ നോമ്പിലെ ധ്യാനവും ശുബ്ദക്കാനോ ശുശ്രൂഷയും ഭദ്രാസനാധിപൻ അഭിവന്ദ്യ ഡോ. ജോഷ്വാ മാർ നിക്കോളിമോസ് മെത്രാപ്പോലീത്തായുടെ കാർമ്മികത്വത്തിൽ ഫെബ്രുവരി 12-ന് തിങ്കളാഴ്ച രാവിലെ 9.30 മുതൽ അയിരൂർ, പൂവന്മല സെന്റ് ജോർജ്ജ് പള്ളിയിൽ വെച്ച് നടത്തപ്പെടുന്നു. റവ.ഫാ.സഖറിയ പനയ്ക്കാ മറ്റും ധ്യാനം നയിക്കുന്നതാണ്.

സെന്റ് പ്രീഗോറിയോസ് ഓർത്തഡോൿസ് സിറിയൻ ചർച്ച്

മരത്തംകോട്, കുന്തംകുളം ദ്രാസനം



പരി.ബന്ധിപ്പിക്കാൻ
മാർത്താണ്ഡം പാലാസ്
ദിനീയൻ
കാതോലിക്കാ ബാവ



H.G.തോമസ് മാർ
അത്താനാസിയോസ്



H.G.ഡോ.യുഹാനോൻ
മാർ ദീയസ്കോറോസ്



ബുദ്ധോഷണം : ഡോ.പി.കെ.ബിജു
(മെമ്പർ ഓഫ് പാർലമെന്റ്)

**ഏവർക്കും
ഹാർദ്ദവമായ
സ്വാഗതം**

07.02.2018 ബുധൻ

[illegible]

08.02.2018 ဂျပန်

6.00 AM : പ്രഭാത നമസ്കാരം, തുടർന്ന് ഫോലായ കൂറാള ശേഷം-യുടം വി.മുനിയന്തൽ കൂർച്ചാന പ്രമിശ്വര കാരാലിക്കാ ബാവായുടയും അഭിനന്ദനായ ദീയനുംകാനാസ് തിരുമേനിയുടയും യുലിയോസ് തിരുമേനിയുടയും കാർമ്മികൃത്തിൽ തിരുശേഷികു സ്ഥാപനം, ആദിർവാരം, സ്നേഹ വിമുൻ, 6.00 PM സന്ധ്യാ നമസ്കാരം , തുടർന്ന് ടാലൻ്റ് ഓർക്കസ്ട്ര തൃശ്ശൂർ അവതരിപ്പിക്കുന്ന, ക്രിസ്തീയ ഗാനമേള

**അമേനച്ചാപ്പൻ
പെരുന്നാൾ സമാപിച്ചു.**

കുറന്നുകുളം: ആർത്താറ്റ് സെന്റ് ഗ്രീഗോറിയോസ് അരമനചാപ്പൽ വാർഷിക പെരുന്നാൾ സമാപിച്ചു. പരി.കാതോലിക്കാബാവ മുഖ്യ കാർമ്മികത്വം വഹിച്ചു. ഭദ്രാസനസെക്രട്ടറി ഫാ. ഗീവർഗ്ഗീസ് തോലത്ത്, അരമനചാപ്പൽ വികാരി ഫാ.അബ്രഹാം തോമസ് എന്നിവർ പരിപാടികൾക്ക് നേതൃത്വം നൽകി.

ഏകദിനക്യാമ്പ്

അഹമദി: മലങ്കര ഓർത്തഡോക്സ് സഭയുടെ കൂവൈറ്റ്, അഹമദി സെന്റ് തോമസ് ഇന്ത്യൻ ഓർത്തഡോക്സ് പഴയപള്ളി യുവജനപ്രസ്ഥാനത്തിന്റെ ആഭിമുഖ്യത്തിൽ ഏകദിനക്യാമ്പും 15-ാമത് വാർഷിക സമ്മേളനവും ഫെബ്രുവരി മാസം 25-ാം തീയതി രാവിലെ 9 മണിക്ക് അഹമദി സെന്റ് പോൾസ് ചർച്ചിൽ വെച്ച് നടത്തപ്പെടുന്നു. ക്ലാസ്സ്, ക്വിസ്സ് മത്സരം, പൊതുസമ്മേളനം, സമ്മാനദാനം എന്നിവ ഉണ്ടായിരിക്കുന്നതാണ്.

കുറുപ്പായ്ക്ക് ഒരുങ്ങി

കാതോലിക്കേറ്റ് രത്നദീപം പുത്തൻകാവിൽ മാർ പീലക്സിനോസ് മെത്രാപ്പോലീത്ത തന്റെ അനുസാന പ്രസംഗം നടത്തി കാലം ചെയ്ത കുന്നംകുളം മരത്തംകോട് സെന്റ് ഗ്രീഗോറിയോസ് പള്ളി കുദാശയ്ക്കായി ഒരുങ്ങി. ഫെബ്രുവരി 7, 8 തീയതികളിൽ പരി. കാതോലിക്കാബാവയുടെ മുഖ്യ കാർമ്മികത്വത്തിൽ കുദാശാകർമ്മം നടത്തപ്പെടുന്നു.

തേയോഫിലോസ് അവാർഡ്

ഈവർഷത്തെ ഡോ.മാർ തേയോഫിലോസ് അവാർഡിന് വന്ദ്യ.കെ.ഐ. ഫിലിപ്പ് റമ്പാൻ അർഹനായി. ബോംബെ ഭദ്രാസന കൺവൻഷനിൽ വെച്ച് അഭി.ഗീവർഗ്ഗീസ് മാർ കുറിലോസ് മെത്രാപ്പോലീത്ത അവാർഡ് സമ്മാനിച്ചു.ഒരു ലക്ഷം രൂപയും പ്രശംസാപത്രവുമാണ് അവാർഡ്. ബഹു. റമ്പാച്ചൻ രോഗശയ്യയിൽ ആയതിനാൽ അദ്ദേഹത്തിനുവേണ്ടി ബഹു.ഫി നഹാസ് റമ്പാച്ചൻ അവാർഡ് ഏറ്റെടുത്തിട്ടുണ്ട്.



പരി.കാതോലിക്കാബാവാ സുഗതകുമാരിയെ സന്ദർശിച്ചു.



തിരുവനന്തപുരം : ശതാഭിക്ഷിതയായ കവയിത്രി സുഗതകുമാരിയെ പരി.കാതോലിക്കാബാവാ സന്ദർശിച്ചു. ഓർത്തഡോക്സ് സഭയുമായി സുഗതകുമാരിയ്ക്കുള്ള ബന്ധം ബാവാ അനുസ്മരിച്ചു. കാലം ചെയ്ത മലബാർ ഭദ്രാസനാധിപനായിരുന്ന ഡോ.

സഖറിയാസ് മാർ തേയോഫിലോസ് വൈദികനായിരുന്നപ്പോൾ സഹായിച്ചതിന്റെ ഓർമകളായിരുന്നു സുഗതകുമാരിയ്ക്ക് പങ്കുവെക്കുവാനുണ്ടായിരുന്നത്. രക്തബന്ധമുള്ള അനുജൻ എന്നാണ് അദ്ദേഹത്തെ സുഗതകുമാരി അനുസ്മരിച്ചത്. പിറന്നാൾ സമ്മാനമായി തുളസി ചെടിയും പുസ്തകങ്ങളും സഭയുടെ മുദ്രയും ബാവ നൽകി. തന്റെ പുസ്തകങ്ങൾ സുഗതകുമാരി പരി.ബാവായ്ക്ക് സമ്മാനിച്ചു.

എം.ഡി.സ്കൂൾ ശതോതര ജൂബിലി ആഘോഷങ്ങൾ സമാപിച്ചു.



കോട്ടയം : എം.ഡി.സെമിനാരി ഹയർസെക്കണ്ടറി സ്കൂളിന്റെ ശതോതരജൂബിലി ആഘോഷങ്ങൾ സമാപിച്ചു. സമാപന സമ്മേളനം പരി.കാതോലിക്കാബാവാ ഉദ്ഘാടനം ചെയ്തു. ജൂബിലി സ്മാരക ബ്ലോക്കിന്റെ ഉദ്ഘാടനവും സ്കൂളിലെ ഭവന നിർമ്മാണ പദ്ധതിയിലെ 13-ാമത് ഭവനത്തിന്റെ താക്കോൽ സമർപ്പണവും പരി.കാതോലിക്കാബാവാ നിർവ്വഹിച്ചു. എഴുത്തുകാരൻ പെരുമ്പടവം ശ്രീധരൻ മുഖ്യപ്രഭാഷണം നടത്തി. ജൂബിലി സ്മരണികയുടെ പ്രകാശനം നഗരസഭാധ്യക്ഷ പി.ആർ. സോന നിർവ്വഹിച്ചു. ഈ വർഷം വിരമിക്കുന്ന അദ്ധ്യാപകർക്കുള്ള യാത്രയപ്പം നൽകി.

സൗജന്യ മെഡിക്കൽ ക്യാമ്പ്



ചേപ്പാട്: മാർ ദിവന്നാ സിയോസ് ഫൗണ്ടേഷൻ വൃദ്ധജനമന്ദിരത്തിന്റെയും പരമല മാർ ഗ്രീഗോറിയോസ്

മെമ്മോറിയൽ ചാരിറ്റബിൾ സൊസൈറ്റി ഓഫ് ദി കൂവെറ്റ് ഓർത്തഡോക്സ് പാരിഷ് ന്റെയും സംയുക്താഭിമുഖ്യത്തിൽ ആരോഗ്യ പരിപാലന ബോധവൽക്കരണ ക്ലാസ്സും സൗജന്യ മെഡിക്കൽ-നേത്ര പരിശോധനാക്യാമ്പും 2018 ഫെബ്രുവരി 10 ന് ചേപ്പാട് മാർ ദിവന്നാ സിയോസ് ഫൗണ്ടേഷൻ വൃദ്ധജന മന്ദിരത്തിൽ വെച്ച് നടത്തപ്പെടുന്നു. വിദഗ്ദരായ ഡോക്ടർമാർ ക്യാമ്പിൽ പങ്കെടുക്കുന്നു. പേരുകൾ മുൻകൂട്ടി രജിസ്റ്റർ ചെയ്യേണ്ടതാണ്.

Theological Dialogue

Between the Catholic Church and the Oriental Orthodox Churches



H.G Dr. Gabriel Mar Gregorios and His Grace Dr. Youhanon Mar Demetrios, are currently representing the Malankara Orthodox Syrian Church at Roman Catholic - Oriental Orthodox Dialogue in Mother See of Holy Etchmiadzin.

Members of the International Joint Commission for Theological Dialogue between the Catholic Church and the Oriental Orthodox Churches, received an audience with His Holiness Catholicos Karekin II of Armenia, the Supreme Head of the Armenian Apostolic Church.

Our Metropolitans conveyed the love, prayers, and affection of His Holiness Moran Mar Baselios Marthoma Paulos II, the Fathers of the Holy Synod, the clergy and faithful of the Malankara Orthodox Syrian Church.

In 2003 the Roman Catholic Church and the Oriental Orthodox Churches decided to initiate an official theological dialogue and named the "International Joint Commission for Theological Dialogue between the Catholic Church and the Oriental Orthodox Churches" to carry out the dialogue. The first meeting was held in Cairo in 2004. The ninth meeting (January 2014) was hosted by the Malankara Orthodox Syrian Church in Pampakuda, Kerala, India.

The Oriental Orthodox Church jurisdictions represented at this Dialogue include the Armenian Apostolic Church - Catholicosate of all Armenians, Armenian Church, Holy See of Cilicia, Syrian Orthodox Patriarchate, Coptic Orthodox Holy Synod Secretariat, Ethiopian Orthodox Church, Eritrean Orthodox Tewahdo Church, and the Malankara Orthodox Syrian Church.



**പ. എപ്പിസ്കോപ്പൽ
സുന്നഹദോസ് നിശ്ചയങ്ങൾ 1976-1983**

സഭാംഗങ്ങൾ അറിഞ്ഞിരിക്കേണ്ട പ്രസക്ത ഭാഗങ്ങൾ
(Codified and edited)

പരിശുദ്ധ സുന്നഹദോസ് നിശ്ചയങ്ങളിൽനിന്ന് സഭാംഗങ്ങൾ അറിഞ്ഞിരിക്കേണ്ട പ്രസക്ത ഭാഗങ്ങൾ ചേർത്ത് ഒരു ലഘുഗ്രന്ഥം (Booklet) പ. സുന്നഹദോസിന്റെ അംഗീകാരത്തോടു കൂടി പ്രസിദ്ധപ്പെടുത്തണമെന്ന് പ. സുന്നഹദോസ് നിശ്ചയിച്ചതനുസരിച്ച് പൗരസ്ത്യ കാതോലിക്കായും മലങ്കര മെത്രാപ്പോലീത്തായുമായ പരിശുദ്ധ ബസ്സേലിയോസ് മാർത്തോമ്മാ മാത്യൂസ് പ്രഥമൻ കാതോലിക്കാബാവായുടെ കാലത്ത് 1976 മുതൽ നടത്തിയിട്ടുള്ള പ. സുന്നഹദോസുകളുടെ പ്രസക്ത നിശ്ചയങ്ങൾ സമാഹരിച്ച് തെളിവാക്കി പ്രകാശനം ചെയ്തിട്ടുള്ളവയാണ് തുടർന്നു ചേർത്തിരിക്കുന്നത്.

1976 മാർച്ച് സുന്നഹദോസ്

പ. സുന്നഹദോസിന്റെ കോറം നിലവിലുള്ള അംഗസംഖ്യയുടെ പകുതിയിലധികമായിരിക്കണം.

1977 ഫെബ്രുവരി സുന്നഹദോസ്

1. **കാതോലിക്കാദിനം** - (സഭാദിനം)
എല്ലാക്കൊല്ലവും കാതോലിക്കാദിനമായി ആചരിച്ചുവരുന്ന വലിയ നോവിലെ 36-ാം ഞായറാഴ്ച മേലിൽ സഭാദിനമായി ആചരിക്കണമെന്നും എന്നാൽ കാതോലിക്കാദിനമെന്ന പേര് മാറ്റേണ്ടതില്ലെന്നും തീരുമാനിച്ചു.

2. **പള്ളിപ്പെരുന്നാൾ** -
പെരുന്നാൾദിവസം ഇടവകാംഗങ്ങൾ എല്ലാവരും വി. കുർബ്ബാനയിൽ സംബന്ധിക്കേണ്ടതാകയാൽ തലേ രാത്രിയിൽ റാസ മുതലായ എല്ലാ പരിപാടികളും നീട്ടിക്കൊണ്ടുപോകാതെ രാത്രി 10 മണിക്ക് മുമ്പായി അവസാനിപ്പിക്കണം. പെരുന്നാൾ രാത്രിയിൽ കലാപരിപാടികൾ നടത്താൻ പാടില്ല. ഇവ ആവശ്യമെങ്കിൽ പെരുന്നാൾ ദിവസത്തിനു മുൻപോ പിൻപോ ഉള്ള ദിവസങ്ങളിൽ മാത്രം നടത്തേണ്ടതും ആയതിന് ഇടവക മെത്രാപ്പോലീത്തായുടെ മുൻകൂട്ടിയുള്ള അനുവാദം വാങ്ങിയിരിക്കേണ്ടതുമാകുന്നു.

3. മാമോദീസാ -

1) റോമൻകത്തോലിക്കാ, കൽദയാ (നെസ്തോറിയൻ) എന്നീ സഭകളിൽപ്പെട്ടവരെ നമ്മുടെ സഭയിലേക്ക് ചേർക്കുമ്പോൾ അവർ ഏറ്റിട്ടുള്ള കുദാശകൾ ആവർത്തിക്കേണ്ട ആവശ്യമില്ല. അവരെക്കൊണ്ട് അതതു സഭകളേയും അതിന്റെ വിശ്വാസ പിശകുകളേയും ഉപേക്ഷിച്ച് ഓർത്തഡോക്സ് സഭയേയും അതിന്റെ വിശ്വാസത്തേയും സ്വീകരിക്കുന്നു എന്ന് ഏറ്റുപറയിച്ചു സഭയിൽ ചേർത്താൽ മതിയാകുന്നതാകുന്നു.

2. സി.എസ്.ഐ., സി.എൻ.ഐ., മാർത്തോമ്മാ മുതലായ നവീകരണ എപ്പിസ്കോപ്പൽ സഭകളിൽപ്പെട്ടവരേയും അവരുടെ കുദാശകൾ സ്വീകരിക്കുന്ന തൊഴിയൂർ സ്വതന്ത്ര എപ്പിസ്കോപ്പൽ സഭയിൽപ്പെട്ടവരേയും നമ്മുടെ സഭയിൽ ചേർക്കുമ്പോൾ മാമോദീസാ ആവർത്തിക്കേണ്ടതില്ല. അവരെക്കൊണ്ട് അതതു സഭകളേയും അവയുടെ വിശ്വാസ പിശകുകളേയും ഉപേക്ഷിച്ച് ഓർത്തഡോക്സ് സഭയേയും അതിന്റെ വിശ്വാസങ്ങളേയും സ്വീകരിക്കുന്നതായി ഏറ്റുപറയിച്ച് വി. മുറോൻ അഭിഷേകത്തിന്റെ പ്രാർത്ഥനചൊല്ലി വ. മുറോനഭിഷേകവും വി. കുമ്പസാരവും വി. കുർബ്ബാനാനുഭവവും നടത്തി അവരെ വി. സഭയിൽ ചേർത്താൽ മതിയാകും.

3. എപ്പിസ്കോപ്പൽ അല്ലാത്ത മറ്റു ക്രൈസ്തവ വിഭാഗങ്ങളിൽനിന്നും നമ്മുടെ സഭയിലേക്ക് വരുന്നവരെ അതതു സഭകളേയും അതിന്റെ വിശ്വാസപിശകുകളേയും ഉപേക്ഷിച്ച് നമ്മുടെ സഭയേയും അതിന്റെ വിശ്വാസത്തേയും സ്വീകരിക്കുന്നതായി ഏറ്റുപറയിച്ച് വ. മാമോദീസായും, വി. മുറോനഭിഷേകവും, വി. കുർബ്ബാനാനുഭവവും നടത്തി വി. സഭയിൽ ചേർക്കണം.

4. നമ്മുടെ സഭയിൽനിന്നും മാമോദീസായും വി. മുറോൻ അഭിഷേകവും മറ്റും സ്വീകരിച്ച ശേഷം മറ്റു ക്രൈസ്തവ വിഭാഗങ്ങളിലോ, മറ്റു മതവിഭാഗങ്ങളിലോ ചേർന്നുകഴിഞ്ഞ് തിരിച്ചുവരുന്നവർക്ക് മാമോദീസായും മുറോൻ അഭിഷേകവും ആവർത്തിക്കേണ്ട ആവശ്യം ഇല്ല. അവരെക്കൊണ്ട് അതതു ക്രൈസ്തവ വിഭാഗങ്ങളുടെയോ മതങ്ങളുടെയോ വിശ്വാസാചാരങ്ങൾ ഉപേക്ഷിച്ചിരിക്കുന്നതായും നമ്മുടെ വിശ്വാസാചാരങ്ങൾ വീണ്ടും സ്വീകരിക്കുന്ന



ഓർമ്മ

**ഫെബ്രുവരി 9
മാത്യൂസ് മാർ എപ്പിപ്പാനിയോസ്
(1928-2009)**

തായും ഏറ്റുപറയിച്ച് വി.കുമ്പസാരവും വി. കുർബ്ബാനാനുഭവവും നടത്തി അവരെ വീണ്ടും സ്വീകരിച്ചാൽ മതിയാകും.

കുറിപ്പ്:-

മേല്പറഞ്ഞ ഖണ്ഡികകളിൽ നടപടികൾ വിവാഹത്തോടനുബന്ധിച്ച് നടത്തേണ്ടിവരികയാണെങ്കിൽ കഴിവുള്ളിടത്തോളം നേരത്തെ അപ്രകാരമുള്ള നടപടികൾ ചെയ്യേണ്ടതാണ്.

5. നമ്മുടെ വൈദികർ ഇല്ലാത്ത സ്ഥലങ്ങളിൽവെച്ച് മാമോദീസാ മുതലായവ നടത്തേണ്ട ആവശ്യം വന്നാൽ, നമ്മോടു സംസർഗ്ഗമുള്ള അന്ത്യോപ്യൻ, അർമ്മീനിയൻ, കോപ്റ്റിക്, എത്യോപ്യൻ എന്നീ കിഴക്കൻ സഭകൾ സ്ഥലത്തുണ്ടെങ്കിൽ അവയിൽ ഏതെങ്കിലും സഭയിലെ വൈദികനിൽനിന്നും മാമോദീസായും വി. മൂറോൻ അഭിഷേകവും മറ്റും സ്വീകരിക്കാവുന്നതാണ്. അതിന് സാദ്ധ്യതയില്ലെങ്കിൽ നാം അവരുടെ മാമോദീസായും മറ്റും അംഗീകരിക്കുന്ന മറ്റ് ഓർത്തഡോക്സ് സഭകളിലെ വൈദികരിൽനിന്നോ, റോമൻ കത്തോലിക്കാ സഭയിലെ വൈദികരിൽനിന്നോ, മാമോദീസായും മറ്റും സ്വീകരിക്കാവുന്നതാണ്. എന്നാൽ വി. മൂറോൻ അഭിഷേകം, വി. മാമോദീസായോടുകൂടി നടത്തിയിട്ടില്ലെങ്കിൽ ഏറ്റവും അടുത്ത അവസരത്തിൽ ആ വിശുദ്ധ കർമ്മം നടത്തിക്കുവാൻ ശ്രമിക്കേണ്ടതാണ്. മേല്പറഞ്ഞ പ്രകാരം മാമോദീസാ നടന്നാൽ അതുസംബന്ധിച്ചുള്ള സർട്ടിഫിക്കറ്റ് അവനവന്റെ ഇടവകവികാരിയെ ഏല്പിച്ച് മാമോദീസ രജിസ്റ്ററിൽ പേര് ചേർപ്പിക്കേണ്ടതാകുന്നു.

മേല്പറഞ്ഞവ ഒഴിച്ചുള്ള ക്രൈസ്തവ വിഭാഗങ്ങളിൽനിന്നും മാമോദീസായും മൂറോൻ അഭിഷേകവും സ്വീകരിക്കാവുന്നതല്ല.

6. നമ്മുടെ സഭയിൽ നിന്നും മറ്റു ക്രൈസ്തവ സഭകളിലേയ്ക്ക് വിവാഹം കഴിപ്പിച്ചുകൊടുത്തിട്ടുള്ള സ്ത്രീകളുടെ കുട്ടികളെ നമ്മുടെ വിശ്വാസാചാരങ്ങളിൽ വളർത്തിക്കൊള്ളാമെന്ന് മാതാവെങ്കിലും രേഖാമൂലം ഉറപ്പുനൽകുകയും തലതൊടുന്നത് നമ്മുടെ സഭാംഗമായിരിക്കുകയും ചെയ്താൽ മാമോദീസാ നടത്തിക്കൊടുക്കുവാനും നമ്മുടെ സഭയിൽ ചേർക്കാവുന്നതുമാകുന്നു.

(അടുത്ത ലക്കം വിവാഹം...)

(തുടരും)



കൊല്ലം ഭദ്രാസനാധിപൻ. 1928 നവം. 25-ന് കൊട്ടാരക്കര ചെങ്കുളത്ത് ജനിച്ചു. 1957-ൽ ശെമ്മാശൻ; 1958-ൽ കശ്ശീശ. 1978-ൽ സന്യാസം സ്വീകരിച്ചു. ചെങ്ങമനാട് ആശ്രമത്തിൽ അംഗമായി. കോട്ടയം എം. ഡി. എച്ച്. എസ്. അദ്ധ്യാപകൻ, ചൊവ്വല്ലൂർ ബേസിക് ട്രെയിനിംഗ് സ്കൂൾ പ്രിൻസിപ്പൽ, ആശ്രമം സൂപ്പീരിയർ, കൊല്ലം ഭദ്രാസന സെക്രട്ടറി എന്നീ നിലകളിൽ പ്രവർത്തിച്ചു. 1983 മെയ് 14-ന് റമ്പാൻ. 1985 മെയ് 15-ന് മാത്യൂസ് പ്രഥമൻ കാതോലിക്കാ മേല്പട്ടസ്ഥാനം നൽകി. കൊല്ലം സഹായ മെത്രാനായി നിയമിച്ചു. 1991 മെയ് മുതൽ കൊല്ലത്തിന്റെ പൂർണ്ണ ചുമതല. സഭാസംസ്കാര പ്രസ്ഥാനം പ്രസിഡണ്ടായി പ്രവർത്തിച്ചു. 2009 ഫെബ്രുവരി 9-ന് കാലം ചെയ്തു. കൊല്ലം സെന്റ് തോമസ് കത്തീഡ്രലിൽ കബറടക്കി.

ത്രൈവാർഷിക കോൺഫറൻസ്



ചർച്ച് ഹിസ്റ്ററി അസോസിയേഷൻ (CHAI) ന്റെ ത്രൈവാർഷിക കോൺഫറൻസ് കോട്ടയം പഴയസെമിനാരി സോഫിയ സെന്ററിൽവെച്ച് നടന്നു. പരി.കാതോലിക്കാബാവ ഉദ്ഘാടനം നിർവ്വഹിച്ചു.

അന്വേഷണം ഊർജിതമാക്കി

കോട്ടയം: മലങ്കര ഓർത്തഡോക്സ് സഭയുടെ ആസ്ഥാനമായ ദേവലോകം അരമനയുടെ ബോർഡിൽ പോസ്റ്റർ പതിച്ചവരെ കണ്ടെത്താനുള്ള ശ്രമങ്ങൾ കേരളാപോലീസ് ആരംഭിച്ചു.